

कोव्हिड-१९ संबंधित कर्तव्य बजावत असतांना कोव्हिड-१९ विषाणूचा संसर्ग होऊन मृत्यू पावलेल्या कर्मचा-यांच्या कुटुंबियांना सानुग्रह सहाय्य मंजूर करण्याबाबत..

दिवंगत श्रीकांत मधुकर राळे, मंडळ अधिकारी

महाराष्ट्र शासन

महसूल व वन विभाग

शासन ज्ञापन क्र.अनुदान-२०२१/प्र.क्र.१३/ई-७

मंत्रालय (मुख्य इमारत), पहिला मजला, मादाम कामा मार्ग,

हुतात्मा राजगुरु चौक, मुंबई- ४०० ०३२

दिनांक २३ मार्च, २०२१.

- संदर्भ :-** १) वित्त विभाग, शासन निर्णय, क्र.संकीर्ण-२०२०/प्र.क्र.४/व्यय-९, दिनांक २९.०५.२०२० व दिनांक १४.१०.२०२०
- २) जिल्हाधिकारी, नागपूर यांचे क्र:वित्त कार्या-५/अ-१/सि आर-२०/कावि-६७३/२०, दिनांक २.११.२०२० रोजीचे पत्र.

शासन ज्ञापन :-

संदर्भांकित क्रमांक १ येथील वित्त विभाग, शासन निर्णय, दिनांक २९ मे, २०२० अन्वये कोव्हिड-१९ संबंधित कर्तव्य बजावतांना कोव्हिड-१९ विषाणूचा संसर्ग होऊन मृत्यू होणा-या कर्मचा-यांना विमा कवच / सानुग्रह सहाय्य लागू करण्याबाबत निर्णय घेण्यात आला आहे.

२. जिल्हाधिकारी, नागपूर यांच्या अधिपत्याखालील तहसिल कार्यालय नागपूर ग्रामिण यांच्या आस्थापनेवर कार्यरत असलेले कर्मचारी कै.श्रीकांत मधुकर राळे, मंडळ अधिकारी यांचा कोव्हिड-१९ संबंधित कर्तव्य पार पाडतांना कोरोना विषाणू संसर्गाने दिनांक २९.०८.२०२० रोजी मृत्यू झाला आहे.

३. जिल्हाधिकारी, नागपूर यांनी कै.श्रीकांत मधुकर राळे, मंडळ अधिकारी यांच्या कुटुंबियांना शासन निर्णय, वित्त विभाग क्र.संकीर्ण-२०२०/प्र.क्र.४/व्यय-९, दिनांक २९.०५.२०२० अनुसार रु.५०,००,०००/- (रुपये पन्नास लक्ष फक्त) इतक्या रक्कमेच्या सानुग्रह सहाय्य मंजूरीचा प्रस्ताव संदर्भाधीन क्रमांक २ येथील पत्रान्वये सादर केला आहे.

४. उक्त मंडळ अधिकारी हे “कोव्हिड-१९” च्या सार्वत्रिक साथीच्या अनुषंगाने “प्रतिबंध” करण्याचे कर्तव्य बजावत होते आणि ते मृत्युच्या तारखेपूर्वी १४ दिवसांच्या काळात कर्तव्यावर हजर होते असे जिल्हाधिकारी, नागपूर यांनी प्रमाणित केले आहे.

५. तसेच, कै.श्रीकांत मधुकर राळे, मंडळ अधिकारी यांचा मृत्यू हा “कोव्हिड-१९” या विषाणूशी संबंधित आहे, असे संबंधित सरकारी / महानगरपालिका / I.C.M.R प्राधिकृत खाजगी रुग्णालय / प्रयोगशाळा यांच्या अहवालात नमूद करण्यात आले आहे.

६. त्यानुसार, जिल्हाधिकारी, नागपूर यांच्या अधिपत्याखालील तहसिल कार्यालय नागपूर ग्रामिण यांच्या आस्थापनेवर कार्यरत कर्मचारी कै.श्रीकांत मधुकर राळे यांच्या कुटुंबियांना रु.५०,००,०००/- (रुपये पन्नास लक्ष फक्त) इतकी रक्कम सानुग्रह सहाय्य म्हणून प्रदान करण्यास याद्वारे मंजूरी देण्यात येत आहे.

७. प्रस्तुत प्रस्तावावरील खर्च खाली नमूद लेखाशिर्षाखाली मंजूर अनुदानातून भागविण्यात येईल.

“मागणी क्र. सी-१, २०५३ जिल्हा प्रशासन, ०९४-इतर आस्थापना, (०१) उप विभागीय आस्थापना (०१) (०३) विभागीय आयुक्त पुणे (अनिवार्य) २०५३ ०१८२, या लेखाशिर्षाखालील १३- “कार्यालयीन खर्च”

त्याकरीता विभागीय आयुक्त, नागपूर यांना प्राधिकृत करण्यात येत आहे.

८. सदर शासन ज्ञापन, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून, त्याचा संकेतांक २०२१०३२३१७४९२६७८१९ असा आहे. हे ज्ञापन डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(डॉ. संतोष भोगले)

सह सचिव, महाराष्ट्र शासन

प्रत,

- १) मा.मंत्री (महसूल) यांचे खाजगी सचिव, मंत्रालय, मुंबई.
- २) मा.राज्यमंत्री (महसूल) यांचे खाजगी सचिव, मंत्रालय, मुंबई.
- ३) विभागीय आयुक्त, पुणे/नागपूर.
- ४) प्रधान महालेखापाल (लेखा व हकदारी / लेखा परीक्षा)-१, महाराष्ट्र, मुंबई.
- ५) महालेखापाल (लेखा व हकदारी / लेखा परीक्षा)-२, महाराष्ट्र, नागपूर.
- ६) जिल्हाधिकारी, नागपूर.
- ७) अधिदान व लेखा अधिकारी, मुंबई.
- ८) निवासी लेखा परीक्षा अधिकारी, मुंबई.
- ९) जिल्हा कोषागार अधिकारी, नागपूर.
- १०) कार्यासन अधिकारी (व्यय-९), वित्त विभाग, मंत्रालय, मुंबई.
- ११) तहसिलदार, नागपूर ग्रामिण, जिल्हा नागपूर.
- १२) दिवंगत श्रीकांत मधुकर राळे यांचे कुटुंबिय (जिल्हाधिकारी, नागपूर यांचेमार्फत)
- १३) निवडनस्ती (कार्यासन ई-७)